

பிப்ரவரி - 04

## TNPSC துளிகள்

- ❖ 12 மாநிலங்களில் உள்ள சுமார் 150 கிராமங்களை மிகச் சிறந்த கிராமங்களாக மாற்றுவதற்கு மத்திய அரசு முடிவு செய்துள்ளது.
  - இஸ்ரேலிய அரசின் தொழில்நுட்ப உதவியுடன் இந்தக் கிராமங்கள் மிகச் சிறந்த கிராமங்களாக மாற்றியமைக்கப்படும்.
- ❖ ஆந்திரப் பிரதேசத்தின் ஸ்ரீகாகுளம் எனுமிடத்திலுள்ள நகராட்சிப் பூங்காவில் மகாத்மா காந்தி மற்றும் விடுதலைப் போராட்ட வீரர்களின் நினைவாக ஒரு கோயிலையும் ஸ்மிருதி வனத்தினையும் சமூக ஆர்வலர்கள் நிறுவியுள்ளனர்.
  - விடுதலைப் போராட்ட வீரர்களின் தியாகங்களை நினைவு கூர்ந்து இளைஞர்கள் மத்தியில் தேசபக்தியை வளர்ப்பதே இதன் நோக்கமாகும்.

## தமிழ்நாடு செய்திகள்

### வெள்ளலூர் ஏரி

- ❖ வெள்ளலூர் ஏரியைச் சுற்றியமைந்த உள்ளூர் வகை மரங்கள் மற்றும் பூக்களைக் கொண்ட ஒரு பசுமை மண்டலமானது அந்த ஏரியை ஒரு வண்ணத்துப் பூச்சிகளின் உறைவிடமாக மாற்றியுள்ளது.
- ❖ இந்த ஏரி கோயம்பத்தூரில் அமைந்துள்ளது.
- ❖ 'நீல அழகி' (Blue Mormons) என்றழைக்கப்படும் வண்ணத்துப் பூச்சிகளே இங்கு அதிக அளவில் காணப்படுகின்றன.
- ❖ இது இந்தியாவின் 4வது மிகப்பெரிய வண்ணத்துப் பூச்சியாக உள்ளதோடு இது மகாராஷ்டிராவின் மாநில வண்ணத்துப்பூச்சியாகும்.



### DESH – Stack இணைய தளம்

- ❖ 2022 ஆம் ஆண்டு நிதிநிலை அறிக்கையைத் தாக்கல் செய்கையில் DESH – Stack என்ற இணைய தளமானது உருவாக்கப்படும் என நிதி அமைச்சர் நிர்மலா சீதாராமன் அவர்கள் அறிவித்தார்.

- ❖ DESH என்பதன் விரிவாக்கம் 'திறன் மேம்பாடு மற்றும் வாழ்வாதாரத்திற்கான டிஜிட்டல் சூழல்' (Digital Ecosystem for Skilling and Livelihood) என்பதாகும்.
- ❖ இணையவழிப் பயிற்சியின் மூலம் குடிமக்கள் தங்களது திறன்களை வளர்த்துக் கொள்ள செய்வதற்கும், மேம்படுத்துவதற்கும் அல்லது மறு உருவாக்கம் செய்வதற்கும் வழி வகை செய்வதற்காக இந்தத் தளமானது தொடங்கப்படும்.



## தேசியச் செய்திகள்

### இந்தியாவின் எஃகு உற்பத்தி



**WORLD  
CRUDE STEEL  
PRODUCTION  
2021**

World crude steel production stood at **1911.95 million tonnes (mt)** in **2021**, up by **3.6%** over **2020** as per provisional data released by World Steel Association (worldsteel).


**India was the 2<sup>nd</sup> largest producer of Crude Steel during the said period.**

- ❖ 2021 ஆம் ஆண்டில் இந்தியாவின் கச்சா எஃகு உற்பத்தி 118 மில்லியன் டன்களாக உயர்ந்தது.

- ❖ எஃகு உற்பத்தியில் 2வது பெரிய நாடாக இந்தியா திகழ்கிறது.
- ❖ 1032.8 மில்லியன் டன்கள் உற்பத்தி கொண்ட சீனாவிற்கு அடுத்த நிலையில் இந்தியா உள்ளது.

### ஒருங்கிணைந்தப் பணவழங்கீட்டு இடைமுகப் பாதுகாப்பு மற்றும் விழிப்புணர்வு முன்னெடுப்பு

- ❖ இந்தியத் தேசியப் பணவழங்கீட்டுக் கழகம் மற்றும் ஒருங்கிணைந்த பணவழங்கீட்டு இடைமுகச் சூழலமைவு (முன்னணி வங்கிகள் மற்றும் நிதித் தொழில் துட்பங்களை உள்ளடக்கியது) ஆகியவை இந்த முன்னெடுப்பினை அறிவித்துள்ளன.
- ❖ நுகர்வோர்களிடையே விழிப்புணர்வை ஏற்படுத்துவதற்காக இந்த முன்னெடுப்பானது தொடங்கப் படுகிறது.
- ❖ இந்த முன்னெடுப்பின் கீழ் NPCI மற்றும் UPI சூழலமைவு ஆகியவை பிப்ரவரி 01 முதல் 07 வரையிலான நாட்களை ஒருங்கிணைந்தப் பணவழங்கீட்டு இடைமுகப் பாதுகாப்பு மற்றும் விழிப்புணர்வு வாரமாக அனுசரிக்க உள்ளன.
- ❖ மேலும், பிப்ரவரி மாதம் முழுவதும் UPI பாதுகாப்பு மற்றும் விழிப்புணர்வு மாதமாக அனுசரிக்கப் பட உள்ளது.



### புதிய பணத்தாள் அச்சு எந்திரங்கள்



- ❖ இந்தியப் பத்திர அச்சடிப்பு மற்றும் நாணய அச்சடிப்புக் கழகமானது, நாசிக்கில் உள்ள பணத்தாள் மற்றும் தேவாஸ் என்னுமிடத்தில் உள்ள வங்கி பணத்தாள் அச்சகங்களில் புதிய அச்சு எந்திரங்களை நிறுவுகிறது.

- ❖ இந்தியாவில் வங்கிப் பணத்தாள்களை அச்சடித்து வெளியிடுவதற்காக 4 அச்சகங்கள் உள்ளன.
- ❖ அவையாவன
  - தேவாஸ் - மத்தியப் பிரதேசம்
  - நாசிக் - மகாராஷ்டிரா (SPMCIL நிறுவனத்திற்குச் சொந்தமானது)
  - மைசூர் - கர்நாடகா மற்றும்
  - சால்போனி - மேற்கு வங்காளம் (பாரதீய ரிசர்வ் வங்கி பணத்தாள் முத்ரன் பிரைவேட் லிமிடெட் நிறுவனத்திற்குச் சொந்தமானது).

### எரிபொருள் அல்லாத சில்லறை விற்பனைக் கூடம்



- ❖ இந்துஸ்தான் பெட்ரோலியக் கழகமானது HappyShop என்ற பெயரில் தனது சில்லறை விற்பனைக் கூடத்தினைத் திறந்து வைத்ததன் மூலம், எரிபொருள் அல்லாத சில்லறை விற்பனைத் துறையில் கால்பதித்துள்ளது.
- ❖ இதன் முதல் சில்லறை விற்பனைக் கூடமானது மும்பையின் நேபியன் கடற்கரைச் சாலையில் அமைந்துள்ள அந்நிறுவனத்தின் சில்லறை விற்பனை நிலையத்தில் 2021 ஆம் ஆண்டு செப்டம்பர் மாதத்தில் தொடங்கப்பட்டது.
- ❖ இந்துஸ்தான் பெட்ரோலியக் கழக நிறுவனமானது 'Happyshop' விற்பனைக் கூடத்தின் மேலும் 2 கிளைகளைத் திறக்க உள்ளதாக அறிவித்துள்ளது.
- ❖ இந்த இரு கூடங்களும் பின்வரும் இடங்களில் அமைந்துள்ளன.
  - மும்பையின் மேற்கு பாந்த்ரா பகுதியில் அமைந்துள்ள இந்நிறுவனத்தின் வாகனப் பராமரிப்பு மையம் மற்றும்
  - விசாகப்பட்டினத்திலுள்ள மில்லினியம் சில்லறைக் கூடம்
- ❖ இது தவிர இந்துஸ்தான் நிறுவனமானது மதுரையில் இணைய வழியிலான விற்பனை



நிலையத்தைத் திறந்து, முற்றிலும் இணைய வடிவிலான இயங்குதளத்தை அறிமுகப் படுத்தியுள்ளது.

- ❖ நாடு முழுவதும் உள்ள தனது விற்பனை நிலையங்களில் 'Paani@clubHP' என்ற பெயரில் தண்ணீர் குடுவைகளையும் (பாட்டில்) விற்பனை செய்து வருகிறது.

### 5 நதிகள் இணைப்புத் திட்டம் அறிவிப்பு - மத்திய நிதிநிலை அறிக்கை

- ❖ மத்திய நிதி அமைச்சர் நிர்மலா சீதாராமன் அவர்கள் தனது நிதிநிலை அறிக்கை உரையில் 5 நதிகள் இணைப்புத் திட்டம் குறித்து முன்மொழிந்தார்.
- ❖ இந்த இணைப்பிற்காக தேர்ந்தெடுக்கப்பட்ட நதிகளாவன; கோதாவரி - கிருஷ்ணா, கிருஷ்ணா - பெண்ணாறு மற்றும் பெண்ணாறு - காவிரி, தமன்கங்கா - பிஞ்சல் மற்றும் பார் - தபதி - நர்மதை ஆகியனவாகும்.
- ❖ இந்தியாவின் 4வது மிகப்பெரிய நதியான கிருஷ்ணா நதி, மகாராஷ்டிராவிலுள்ள மகாபலீஸ்வரத்தில் உருவாகி, மகாராஷ்டிரா, கர்நாடகா, தெலுங்கானா மற்றும் ஆந்திரப் பிரதேசம் ஆகிய மாநிலங்கள் வழியே பாய்கிறது.
- ❖ மலையில் உருவாகும் காவிரி ஆறு கர்நாடகா, தமிழ்நாடு மற்றும் ஆந்திரப் பிரதேசம் ஆகிய மாநிலங்கள் வழியே பாய்கிறது.
- ❖ இந்தியாவின் 3வது பெரிய நதியான கோதாவரி, நாசிக் என்னுமிடத்தில் உருவாகி மகாராஷ்டிரா, தெலுங்கானா, ஆந்திரப் பிரதேசம், சத்தீஸ்கர் மற்றும் ஒரிசா ஆகிய மாநிலங்கள் வழியே பாய்கிறது.
- ❖ மும்பை நகரத்திற்குத் தேவையான குடிநீரை வழங்குவதற்காக தமன்கங்கா வடிகாலின் உபரி நீரைத் திருப்பி விடுவதை தமன்கங்கா - பிஞ்சல் நதி இணைப்பு நோக்கமாகக் கொண்டுள்ளது.
- ❖ வடக்கு மகாராஷ்டிரா மற்றும் தென் குஜராத் பகுதியில் அமைந்த மேற்குத் தொடர்ச்சி மலைகளில் அமைந்துள்ள 7 நீர்த் தேக்கங்களில் இருந்து வரும் உபரி நீரைத் திருப்பி விடுவதன் மூலம் கட்ச் மற்றும் செளராஷ்டிரம் போன்ற வறட்சியால் பாதிக்கப்பட்டப் பகுதிகளுக்கு வழங்குவதற்கு பார்-தபதி நர்மதை இணைப்புத் திட்டம் முன்மொழிந்து உள்ளது.

### ஹொய்சாலாவின் புனிதச் சின்னங்கள்



- ❖ கர்நாடகாவிலுள்ள பேலூர், ஹலபேடு மற்றும் சோமநாத் புரா ஆகிய இடங்களில் அமைந்த ஹொய்சாலா ஆலயங்கள், 2022-23 ஆம் ஆண்டிற்கான உலகப் பாரம்பரியப் பட்டியலில், இடம் பெறச் செய்வதற்காக வேண்டி இந்தியாவின் சார்பாக பரிந்துரைக்கப் பட்டுள்ளது.

- ❖ ஹொய்சாலர்கள் வம்சமானது கி.பி. 1110 முதல் கி.பி. 1226 வரையிலான காலகட்டத்தில் தென்னிந்தியாவில் ஆட்சி செய்த ஒரு வம்சமாகும்.
- ❖ இரண்டாம் நிருப காமா அல்லது சாலா என்பவர் இதனைத் தோற்றுவித்தார்.
- ❖ முதலில் பேலூரில் இருந்த இதன் தலைநகரம், பிறகு இதன் தலைநகர் ஹலபேடுவிற்கு மாற்றப் பட்டது.

## சர்வதேசச் செய்திகள்

### ஹைட்ரஜனால் இயங்கும் வகையிலான பறக்கும் படகு

- ❖ உலகிலேயே முதன்முறையாக ஹைட்ரஜனால் இயங்கும் வகையிலான ஒரு பறக்கும் படகானது துபாயில் தயாரிக்கப்பட்டு அறிமுகப்படுத்தப்பட உள்ளது.
- ❖ தி ஜெட் சீரோ எமிஷன் எனப்படும் சுவிட்சர்லாந்து நிறுவனமானது "தி ஜெட்" எனப்படும் இப்படகினைத் தயாரித்து இயக்குவதற்காக ஐக்கிய அரபு அமீரகத்தை சேர்ந்த ஜெனித் கடல்சார் சேவை நிறுவனம் மற்றும் அமெரிக்காவைச் சேர்ந்த DWYN ஆகியவற்றுடன் ஒரு புரிந்துணர்வு ஒப்பந்தத்தை மேற்கொண்டுள்ளது.



### அரசி எலிசபெத்தின் 70 ஆண்டுகால ஆட்சி



- ❖ 2022 ஆம் ஆண்டு பிப்ரவரி 06 அன்று அரசி எலிசபெத் அவர்கள் தனது 70 ஆண்டுகால ஆட்சியைக் கொண்டாட உள்ளார்.

- ❖ இவரின் வயது 95 ஆண்டுகள் ஆகும்.
- ❖ இவர் 1952 ஆம் ஆண்டு பிப்ரவரி 08 அன்று அதிகாரப் பூர்வமாக அரியணையில் ஏறினார்.

### இரத்த ஞாயிறு நிகழ்வின் 50வது ஆண்டு நிறைவு



- ❖ 1972 ஆம் ஆண்டு ஜனவரி 30 அன்று பிரிட்டிஷ் படை வீரர்கள் ஆயுதமற்ற ஒரு பொது மக்கள் குழுவினைக் கொன்று குவித்தனர்.
- ❖ இவர்கள் டெரி எனுமிடத்தில் பாக்கைசுடு பகுதியில் போராட்டம் நடத்தியவர்கள் ஆவர்.
- ❖ இந்த நிகழ்வானது இரத்த ஞாயிறு எனக் குறிப்பிடப்படுகிறது.
- ❖ 2022 ஆம் ஆண்டில், வடக்கு ஐயர்லாந்தின் மக்கள் இரத்த ஞாயிறு நிகழ்வின் 50 ஆம் ஆண்டு நிறைவினை அனுசரித்தனர்.
- ❖ விசாரணையின்றிச் சிறையடைப்பு என்ற நிகழ்விற்கு எதிராகப் பொதுமக்கள் குழு ஒன்று போராட்டம் செய்தது.
- ❖ விசாரணையின்றிச் சிறையடைப்பு என்றால் ஒருவரை எந்த ஒரு நீதிமன்றத்திலும் விசாரிக்காமல் அவரைச் சிறையிலடைப்பதாகும்.

## பொருளாதாரச் செய்திகள்

### எண்ணிம ரூபாய்

- ❖ 2022-2023 ஆம் ஆண்டு முதல் டிஜிட்டல் (எண்ணிம) ரூபாய் வெளியிடப்படும் என மத்திய நிதி அமைச்சர் அறிவித்துள்ளார்.
- ❖ எண்ணிம ரூபாயானது இந்தியாவின் மத்திய வங்கியினுடைய டிஜிட்டல் பணமாகும்.
- ❖ இந்தப் பணமானது இந்திய ரிசர்வ் வங்கியினால் வெளியிடப்படும்.
- ❖ எண்ணிம ரூபாய் இயக்கப்படுவதற்கான தொழில்நுட்பம் தொடர் சங்கிலி (Blockchain)

தொழில்நுட்பமாகும்.



## அறிவியல் மற்றும் தொழில்நுட்பச் செய்திகள்

**செவ்வாய்க் கிரகத்தில் நீர்**



- ❖ நாசாவின் செவ்வாய் ஆய்வுப் பணி விண்கலமானது, செவ்வாய்க் கிரகத்தில் 2 பில்லியன் ஆண்டுகளுக்கு முன்பு நீர் இருந்ததைக் கண்டறிந்துள்ளது.
- ❖ ஆனால் இன்று, அந்தக் கிரகத்திலிருந்த அனைத்து நீரும் ஆவியாகிவிட்டன.
- ❖ அந்தக் கிரகத்தின் மேற்பரப்பில் படிந்திருந்த உப்புப் படிமங்களைக் கொண்டு இந்த ஆய்வு இதனை உறுதி செய்துள்ளது.

### ஹம்பர்டியம் கோவிடம்

- ❖ அறிவியலாளர்கள் சமீபத்தில் ஹம்பர்டியம் கோவிடம் என்ற ஒரு புதிய இனத்தைக் கண்டறிந்தனர்.
- ❖ இவை புதிய தட்டைப்புழு இனங்களாகும்.
- ❖ இவை இத்தாலி மற்றும் பிரான்சு ஆகிய நாடுகளில் காணப்படும் வேட்டை நத்தை



இனங்களில் காணப்படுகின்றன.

- ❖ கோவிட் பெருந்தொற்றின் நினைவாக இவற்றிற்கு இப்பெயர் சூட்டப்பட்டுள்ளது.



## மாநிலச் செய்திகள்

### ஸ்பிடக் கஸ்டர் திருவிழா



- ❖ ஸ்பிடக் கஸ்டர் திருவிழா என்பது லே மற்றும் லடாக் போன்ற பிரதேசங்களில் 2022 ஆம் ஆண்டு ஜனவரி 30 மற்றும் 31 ஆகிய நாட்களில் லடாக் பகுதியின் கலாச்சாரம் மற்றும் மரபுப் பாரம்பரியத்தைக் கொண்டாடும் 2 நாட்கள் அளவிலான ஒரு வருடாந்திரக் கொண்டாட்டமாகும்.
- ❖ பக்தர்கள் ஒவ்வொரு ஆண்டும் ஸ்பிடக் மடாலயத்திற்கு வந்து "சாம்ஸ்" என்று அழைக்கப்படும் ஒரு வண்ணமயமான முகமூடிகள் அணிந்து நிகழ்த்தும் நடன நிகழ்ச்சியில் கலந்து கொள்வர்.

## முக்கிய தினங்கள்

### உலக சமய நல்லிணக்க வாரம் - பிப்ரவரி 01 முதல் 07

- ❖ உலக சமய நல்லிணக்க வாரமானது கலாச்சார அமைதி மற்றும் அகிம்சையை ஊக்குவிப்பதற்காக உருவாக்கப்பட்டது.



- ❖ இது முதன்முறையாக 2010 ஆம் ஆண்டில், ஜோர்டான் நாட்டின் அரசர் இரண்டாம் அப்துல்லாவினால் ஐக்கிய நாடுகள் அவையில் முன்மொழியப்பட்டது.

## WORLD INTERFAITH HARMONY WEEK



The Official UN Observance in the 1<sup>st</sup> Week of February

